



आरम्भ चौतारी लघुवित्त वित्तीय संस्था लि.
Aarambha Chautari Laghubitta Bittiya Sanstha Ltd.

"नेपाल राष्ट्र बैंकबाट 'घ' वर्गको इजाजतपत्र प्राप्त संस्था"

बनेपा-१०, काभ्रेपलाञ्चोक

नवौं वार्षिक साधारण सभा

**काम कारवाही, छलफल तथा निर्णयहरूको विवरण
(MINUTE)**

१. वैधानिक सभा :

आरम्भ चौतारी लघुवित्त वित्तीय संस्था लिमिटेड सञ्चालक समितिको मिति २०८१ पौष २१ गते बसेको १५७औं बैठकको निर्णयानुसार कम्पनी ऐन, २०६३ को दफा ६७ को उपदफा (२) र वित्तीय संस्थाको नियमावलीको १८(२) अनुरूप नवौं वार्षिक साधारणसभा संस्थाका सञ्चालक समितिका अध्यक्ष श्री बिनोद ज्ञवाली ज्यूको अध्यक्षतामा देहाय बमोजिम सुसम्पन्न भयो ।

२. सभाको मिति, समय र स्थान :

- २.१ मिति : २०८१/१०/१४ गते (तदनुसार २७ जनवरी, २०२५) सोमवार
२.२ समय : बिहान १०:०० बजे ।
२.३ स्थान : बनेपा पार्टी भेन्यू, बनेपा-८, काभ्रेपलाञ्चोक

३. सभाको सूचना प्रकाशन :

३.१ कम्पनी ऐन २०६३ को दफा ६७ को उपदफा (२) तथा र वित्तीय संस्थाको नियमावलीको १८(२) बमोजिम साधारणसभा हुने मिति, समय, स्थान र सभामा छलफल हुने विषयवस्तुहरू सहितका विवरणहरू खुलाई मिति २०८१ पौष २२ गते सोमवारका दिन प्रथम पटक तथा मिति २०८१ माघ ०९ गते बुधवारका दिन दोस्रो पटक **आर्थिक अभियान** राष्ट्रिय दैनिक पत्रिकामा दुई पटक प्रकाशन गरिएको, वित्तीय संस्थाको वेबसाईडमा समेत राखिएको तथा मोबाईलमा एस एम एस मार्फत शेयरधनी महानुभावहरूलाई जानकारी गराईएको थियो ।

३.२ सञ्चालक समितिको प्रतिवेदन, वासलात, नाफा नोक्सान हिसाव र नगद प्रवाह विवरण तथा सो संग सम्बन्धित अनुसूचीहरू एवम् अन्य प्रस्तावका विषयवस्तुहरू सहितको वार्षिक प्रतिवेदनको पुस्तिका शेयरधनी महानुभावहरूलाई यथासम्भव उपलब्ध गराईएको र प्राप्त गर्न नसक्नु हुने शेयरधनी महानुभावहरूलाई यसै सभास्थलमा उपलब्ध गराईने व्यहोरा सभा सञ्चालक कम्पनी सचिवले सभामा जानकारी गराउनु भयो ।

४. छलफल तथा निर्णयका लागि निर्धारित विषयवस्तुहरू :

क) सामान्य प्रस्तावहरू

- १) सञ्चालक समितिको तर्फबाट अध्यक्षज्यूले प्रस्तुत गर्नुहुने आ.व. २०८०/०८१ को वार्षिक प्रतिवेदन माथि छलफल गरी पारीत गर्ने ।
(ख) आर्थिक वर्ष २०८०/०८१ को वार्षिक लेखापरीक्षण प्रतिवेदन तथा सोका आधारमा तयार पारिएको वित्तीय विवरणहरू (वासताल, नाफा नोक्सान, नगद प्रवाह विवरण सहितको लेखा विवरण, निर्देशन



अनुसारका अन्य अनुसूचीहरु तथा कर्जा नोकसानी व्यवस्थाको विवरण समेत) छलफल गरी पारीत गर्ने ।

- (ग) बैंक तथा वित्तीय संस्था सम्बन्धी ऐन, २०७३ को दफा ६३ तथा कम्पनी ऐन २०६३ को दफा १११ अनुसार यस वित्तीय संस्थाको आर्थिक वर्ष २०८१/०८२ को लेखापरीक्षण कार्यको लागि सोही ऐन को दफा १६५(घ) वमोजिम लेखापरीक्षण समितिबाट सिफारिश भए वमोजिम लेखापरीक्षक नियुक्ति गर्ने र निजको पारिश्रमिक तोक्ने ।
- (घ) वित्तीय संस्थाको सञ्चालक समितिमा संस्थापक समूह (समूह क) बाट प्रतिनिधित्व हुने गरी संस्थापक शेयरधनीको तर्फबाट संख्या ४(चार) र सर्वसाधारण समुह (समूह ख) बाट सर्वसाधारण शेयरधनीको तर्फबाट संख्या २ (दुई) को निर्वाचन गर्ने ।

ख) विशेष प्रस्तावहरु

- (क) भविष्यमा अन्य कुनै वित्तीय संस्था एक आपसमा गाभ्ने/गाभिन (Merger) तथा प्राप्ती/समाहित (Acquisition) हुने प्रयोजनका लागि आवश्यक कार्यहरुगर्नका लागि सञ्चालक समितिलाई अख्तियारी प्रदान गर्ने ।
- (ख) प्रवन्ध पत्र र नियमावली संशोधन स्विकृतीको क्रममा नियमनकारी निकायबाट कुनै फेरबदल, थपघट गर्न निर्देशन वा सुझाव भएमा सोही वमोजिम गर्न सञ्चालक समितिलाई वा समितिले तोकेको पदाधिकारीलाई अख्तियारी प्रत्यायोजन गर्ने ।

ग) विविध ।

५. सभामा उपस्थिति :

५.१ सञ्चालकहरुको उपस्थिति :

कम्पनी ऐन, २०६३ को दफा ६८ अनुसार कम्पनीको साधारण सभामा सञ्चालकहरु यथासम्भव स्वयम् उपस्थित हुनुपर्नेछ भन्ने व्यवस्था वमोजिम देहायका ६ जना सञ्चालकहरुको स्वयम् उपस्थित रहेको थियो ।

क्र. सं.	सञ्चालकहरुको नाम	पद	प्रतिनिधित्व	ग्रहण गरेको शेयर संख्या
१.	श्री विनोद ज्ञवाली	अध्यक्ष	संस्थापक	१६,३९७
२.	श्री सन्तोष पोखरेल	सञ्चालक	संस्थापक	८,८०८
३.	डा. कपिल खनाल	सञ्चालक	संस्थापक	२,००९
४.	श्री पुष्पराज ढकाल	सञ्चालक	संस्थापक	८,३५९
५.	श्री केशव राज पन्थी	सञ्चालक	सर्वसाधारण	१३९
६.	श्री विमल आचार्य	सञ्चालक	सर्वसाधारण	१३९

(Handwritten signatures)



५.२ शेयरधनीहरूको उपस्थिति :

वित्तीय संस्थाको कुल शेयरधनी संख्या ४८,६८४ जना रहेकोमा सभामा निम्न बमोजिम उपस्थिति रह्यो ।

क्र.सं.	विवरण	कित्ता
१	बिक्रि भएको कुल शेयर (संख्यामा)	३६,७१,४३४.०९ कित्ता
२	शेयरधनी संख्या (संस्थापक समूह)	३८६ जना
३	शेयरधनी संख्या (सर्वसाधारण समूह)	४८,२९८ जना
४	स्वयम् उपस्थिति शेयरको प्रतिनिधित्व (संख्यामा)	१,३२,२२४ कित्ता (३७ जना)
५	प्रतिनिधि मार्फत उपस्थिति शेयरको प्रतिनिधित्व (संख्यामा)	१८,४८,४५३ कित्ता (५६९ जना)
६	जम्मा उपस्थिति शेयरको प्रतिनिधित्व (संख्यामा)	१९,८०,६७७ कित्ता (६०६ जना)
७	जम्मा उपस्थिति शेयरको प्रतिनिधित्व	५३.९४ प्रतिशत

६. सभाको वैधानिकता र गणपुरक संख्या :

१ कम्पनी ऐन, २०६३ को दफा ६७ बमोजिम कम्पनीको नवौं वार्षिक साधारण सभा बोलाईएको र कम्पनी ऐन, २०६३ को दफा ७३ को उपदफा (२) बमोजिम साधारण सभा गणपुरक संख्या बाँडफाँड भएको कुल शेयर संख्याको पचास प्रतिशत भन्दा बढी शेयरको प्रतिनिधित्व हुनुपर्ने र कुल शेयरधनी मध्ये कम्तिमा तीन जना शेयरधनीहरू स्वयम् वा आफ्नो प्रतिनिधिद्वारा उपस्थित हुनुपर्ने व्यवस्था रहेकोमा संस्थाको नवौं वार्षिक साधारण सभामा शेयरधनीहरूको हाजिरी जनाउने शेयरधनीको संख्या ६०६ जना (स्वयम् उपस्थित ३७ जना, प्रतिनिधिद्वारा उपस्थित ५६९) रहेको र निजहरूले वित्तीय संस्थाको कुल शेयर संख्या ३६,७१,४३४.०९ कित्ताको १९,८०,६७७ संख्या शेयर कित्ता उपस्थित भएको अर्थात् कुल शेयरको ५३.९४ प्रतिशत प्रतिनिधित्व गरेको हुँदा आवश्यक गणपुरक संख्या पुगेको जानकारी कम्पनी सचिवले सभालाई गराउनु भयो ।

२ तत्पश्चात् कम्पनी ऐन, २०६३ को दफा ७३ (२) अनुसार गणपुरक संख्या पुगेको सभाले मञ्जुर गर्दै पूर्व सूचित सभाको निर्धारित विषय सूचीको क्रमानुसार जान र तत्सम्बन्धमा प्रचलित ऐन बमोजिम कार्यवाही बढाउन सभाले अनुमति दियो ।

७. सभाको अध्यक्षता र आसन ग्रहण:

कम्पनी ऐन, २०६३ को दफा ७४ (१) बमोजिम र यस आरम्भ चौतारी लघुवित्त वित्तीय संस्था लि. को विनियमावलीको दफा १९(१) मा भएको व्यवस्था अनुसार साधारण सभाको अध्यक्षता सञ्चालक समितिको अध्यक्षले गर्नुपर्ने व्यवस्था भए बमोजिम कम्पनी सचिवले सञ्चालक समितिका अध्यक्ष **श्री बिनोद ज्ञवाली** ज्यूलाई सभाको अध्यक्षता ग्रहण गरिदिन हुन अनुरोध गर्नु भयो र वहाँले सभाध्यक्षको आसन ग्रहण गर्नुभयो । साथै अन्य सञ्चालक समितिका सदस्य ज्यूहरू, संस्थापक तथा सर्वसाधारण शेयरधनी महानुभावहरूले पनि क्रमशः सभामा आ-आफ्नो आसन ग्रहण गर्नुभयो ।

८. सभाको औपचारिक उद्घाटन :

(Handwritten signatures)



सभाको औपचारिक उद्घाटनका लागि कम्पनी सचिवले सभाका अध्यक्षलाई अनुरोध गर्नु भए बमोजिम सभा अध्यक्षले पानसमा दीप प्रज्वलन गरी सभाको औपचारिक उद्घाटन गर्नुभयो ।

९. खादा र व्याज वितरण:

अध्यक्ष तथा संचालकज्यूहरुलाई संस्थाका कर्मचारी श्री दिपा थपलीया, श्री सृजना के.सी. र कस्मिरा अधिकारीले व्याज वितरण गर्नुभएको थियो ।

१०. स्वागत मन्तव्य :

सभामा उपस्थित शेयरधनी महानुभावहरु तथा अन्य उपस्थित अतिथि महानुभावहरुलाई स्वागत गरिदिनका लागि कम्पनी सचिवले सञ्चालक श्री केशवराज पन्थीलाई अनुरोध गर्नुभयो र उहाँले वित्तीय संस्थाको कार्यप्रगति वारे संक्षेपमा जानकारी गराउँदै शेयरधनी महानुभावहरुलाई स्वागत मन्तव्य प्रस्तुत गर्नुभयो ।

११. राष्ट्रिय गान

त्यस पश्चात् उपस्थित महानुभावहरु राष्ट्रिय गानमा सहभागी हुनुभयो ।

१२. सभाको सञ्चालन :

सभाको कार्यवाही अगाडि बढाउन तथा छलफलका लागि पूर्व निर्धारित विषय सूचिहरु सभामा प्रस्तुत गर्न सभा अध्यक्षबाट कम्पनी सचिवलाई अनुमति प्रदान भयो ।

१३. प्रस्तावहरुको प्रस्तुति :

अध्यक्षज्यूको अनुमती अनुसार सभाको कार्यवाहीलाई अगाडि बढाउने क्रममा सञ्चालक समितिको तर्फबाट संस्थाको आर्थिक वर्ष २०८०/०८१ को वार्षिक प्रतिवेदन सभा समक्ष प्रस्तुत गर्न कम्पनी सचिवले सभाका अध्यक्षलाई अनुरोध गर्नु भयो र सोही बमोजिम अध्यक्षले सभामा पढेर सुनाउनु भयो ।

१४. प्रतिवेदन उपर छलफल :

अध्यक्षले प्रस्तुत गर्नुभएको सञ्चालक समितिको प्रतिवेदन उपर छलफलको क्रममा सभामा उपस्थित शेयरधनी महानुभावहरुलाई आफ्नो आफ्नो जिज्ञासा, प्रश्न एवं सुझाव राख्न आग्रह गर्नु भयो ।

१५. छलफलका लागि आवाहन

कम्पनी सचिवले सभामा प्रस्तुत प्रतिवेदनहरु उपर छलफलको लागि आवाहन गर्नुभयो तत्पश्चात सभामा उपस्थित तपसिलका शेयरधनी महानुभावहरुले आफ्नो आफ्नो मन्तव्य, जिज्ञासा, प्रश्न एवं सुझाव प्रस्तुत गर्नुभयो ।

छलफलका क्रममा शेयरधनि वक्ताहरुले सभामा व्यक्त गर्नु भएको राय सुझाव सहितको मुख्य मुख्य विषयहरुको सारांश :

१. श्री गोविन्द जि.सी.

यस वित्तीय संस्थाको नारा “आर्थिक समृद्धिको आधार, आरम्भ चौतारीको उपहार” जस्तै सुनको अण्डा दिने यस्तो संस्था आर्थिक तरलता तथा अराजनितिक गतिविधिका कारण खम्बिनु परेको, कर्जा असुलीमा समस्या आई पर्याप्त कर्जा नोक्सानी व्यवस्था गर्नुपरेकोले बोनश प्रदान गर्न नसकेको तर आगामी वर्ष मुनाफा वितरण गर्न सफल हुने विश्वास व्यक्त गर्नु भयो । ऋण लिए पछि तिर्नु पर्छ, जनताको निक्षेप सुरक्षित हुनुपर्छ भन्ने कुरालाई आत्मसात गर्नुपर्छ तथा आर्थिक अनियमितता गरेका कर्मचारीहरुलाई कानुनी कारवाही अगाडी बढाएकोमा वित्तीय संस्थाका सञ्चालक तथा व्यवस्थापनलाई धन्यवाद व्यक्त गर्नुभयो ।

२. श्री नवराज जोशी



वित्तीय संस्थाको व्यवस्थापन स्तरमा सबै कर्मचारीहरु दक्ष र अनुभवी रहेकोले एकदम इमान्दरीका साथ **Dedicated** भएर कार्य सञ्चालनमा व्यवस्थापन गर्ने, कर्जा असुलीमा विशेष ध्यान दिने, संस्थाको वित्तीय विवरणहरु वार्षिक प्रतिवेदनमा प्रकाशन गर्दा नेपालीमा प्रकाशन गर्नु पर्ने सुझाव दिनु भयो र आगामि दिनमा लगानीकर्तालाई थोरै भएपनि मुनाफा दिने गरी कार्य गर्नु सुझाव दिनु भयो ।

३. **श्री चन्द्रनारायण श्रेष्ठ**

हामी लगानीकर्तालाई मुनाफाको नै कुरा आउँछ त्यसैले अर्को वर्ष १० प्रतिशत मुनाफा आउने गरी काम कारवाही होस् । वित्तीय संस्थामा भएको कर्मचारीहरुलाई क्षमता अभिवृद्धि तालिम दिई क्षमतामा विकास हुने गरी कार्य सञ्चालनमा व्यवस्था गर्न र एक्विजिशन गर्दा राम्रो वित्तीय संस्थासँग गर्न सुझाव दिनु भयो ।

४. **श्री बैजनाथ रौनियार**

यस वित्तीय संस्थाको नाम अति मिठो भएको तर यस वर्ष लाभंश वितरण गरेको भए सुनमा सुगन्ध हुने थियो, सामाजिक उत्तरदायित्व र ग्राहक संरक्षण जस्ता कार्यहरुमा राहत प्रदान गरेकोमा धन्यवाद व्यक्त गर्नुभयो साथै पर्सा जिल्लामा समेत आफ्नो कार्यक्षेत्र विस्तार गर्न व्यवस्थापनलाई सुझाव दिनु भयो ।

५. **श्री सुदिप श्रेष्ठ**

गरिवी निवारणका लागि लघुवित्त संस्थाहरुले खेलेको भूमिकाका लागि धन्यवाद दिदै लघुवित्त सम्बन्धी छिटोछिटो परिवर्तन हुने नीति, नियम, निर्देशनका कारण लघुवित्त वित्तीय संस्थाहरु समस्यामा परेको धारणा राख्नु भयो ।

६. **श्री निरुपमा गुप्ता**

विभिन्न क्षेत्रहरुका व्यक्तिहरुको मेहनत र परिश्रमबाट जन्मेको यस संस्था चौतारी जस्तै सबैलाई शितलता प्रदान गर्ने होस्, बुटवलदेखि बनेपासम्मको आफ्नो राम्रो साख जोगाउँदै कार्य गरौं भन्ने शुभकामना व्यक्त गर्नु भयो ।

७. **श्री ब्रह्मदेव शाक्य**

खराब कर्जा बढ्दै गईरहेको देखिएकोले घटाउने प्रयास गर्नुपर्ने, सामाजिक उत्तरदायित्व अन्तर्गत शिक्षा क्षेत्रमा पनि कार्य गर्नुपर्ने, अहिलेको चरम आर्थिक समस्यालाई चिदै आगामी वर्ष दोहोरो अंकमा मुनाफा वितरण गर्ने गरी कार्य गर्न सुझाव दिनु भयो ।

१६. **जिज्ञासा उपर जवाफ :**

शेयरधनी महानुभावहरुले सभामा ब्यक्त गर्नुभएको जिज्ञासा र सुझावप्रति सभा अध्यक्षले स्पष्ट पादै आगामी दिनमा उहाँहरुले ब्यक्त गर्नुभएको भावना अनुरूप संस्था अधि बढाउने बचनबद्धता सहित सकरात्मक सुझावका लागि धन्यवाद ब्यक्त गर्नुहुँदै प्रस्तावहरु पारित गरिदिन सभा समक्ष अनुरोध गर्नुभयो ।

अध्यक्षको प्रतिवेदन र वित्तीय विवरण बारेका जिज्ञासा उपर समाधान पश्चात निर्धारित विषयवस्तुहरु सभामा कम्पनी सचिवबाट निम्नानुसार प्रस्तुत गरियो ।

१७. **सभाबाट पारित प्रस्तावहरु :**

क) **सामान्य प्रस्तावहरु**

(१) सञ्चालक समितिको तर्फबाट अध्यक्षज्यूले प्रस्तुत गर्नु हुने आ.व.२०८०/०८१ को वार्षिक प्रतिवेदन माथि छलफल गरी पारित गर्ने ।





❖ उक्त प्रस्ताव सभामा प्रस्तुत हुँदा कर्तलध्वनिका साथ सर्वसम्मतिले पारित भयो ।

- (२) आर्थिक वर्ष २०८०/०८०१ को वार्षिक लेखापरीक्षण प्रतिवेदन तथा सो का आधारमा तयार पारिएको वित्तीय विवरणहरु (वासलात नाफा नोक्सान हिसाब, नगद प्रवाह विवरण सहितको लेखा विवरणहरु, निर्देशन अनुसारका अन्य अनुसूचीहरु तथा कर्जा नोक्सानी ब्यवस्थाको विवरण समेत) छलफल गरी पारित गर्ने ।

❖ सो प्रस्ताव सभामा प्रस्तुत भएपछि सभाबाट सर्वसम्मत पारीत भयो ।

- (३) बैंक तथा वित्तीय संस्था सम्बन्धी ऐन, २०७३ को दफा ६३ तथा कम्पनी ऐन, २०६३ को दफा १११ अनुसार यस वित्तीय संस्थाको आर्थिक वर्ष २०८१/०८२ को लेखापरीक्षण कार्यको लागि सोही ऐनको दफा १६५ (घ) बमोजिम लेखापरीक्षण समितिबाट सिफारिस भए बमोजिम लेखापरीक्षक नियुक्ती गर्ने र निजको पारिश्रमिक तोक्ने ।

❖ सो प्रस्ताव सभामा प्रस्तुत भएपछि सभाबाट सर्वसम्मत पारीत भयो ।

- (४) वित्तीय संस्थाको सञ्चालक समितिमा संस्थापक समूह (समूह क) बाट प्रतिनिधित्व हुने गरी संस्थापक शेयरधनीको तर्फबाट संख्या ४(चार) र सर्वसाधारण समूह (समूह ख) बाट सर्वसाधारण शेयरधनीको तर्फबाट संख्या २ (दुई) को निर्वाचन गर्ने ।

❖ सो प्रस्ताव सभामा प्रस्तुत भएपछि सभाबाट सो सम्बन्धि सम्पूर्ण कार्य निर्वाचन अधिकृतलाई सुम्पिने भनि सर्वसम्मत पारीत भयो ।

ख) विशेष प्रस्तावहरु :

- (१) भविष्यमा अन्य कुनै लघुवित्त वित्तीय संस्था एक आपसमा गाभ्ने/गाभिने (Merger) तथा प्राप्ती/समाहित (Acquisition) गर्ने/हुने प्रयोजनका लागि आवश्यक कार्यहरु गर्नका लागि संचालक समितिलाई अख्तियारी प्रदान गर्ने ।


❖ उक्त विशेष प्रस्ताव सभामा पेश भएपछि सर्वसम्मतिले पारित भयो ।

- (२) प्रबन्धपत्र र नियमावलीमा संशोधन स्वीकृतिको क्रममा नियमनकारी निकायहरुबाट कुनै फेरबदल, थपघट गर्न निर्देशन वा सुझाव भएमा सोही बमोजिम सञ्चालक समिति वा सञ्चालक समितिले तोकेको पदाधिकारीलाई अख्तियारी प्रत्यायोजन गर्ने ।

❖ सो विशेष प्रस्ताव सर्वसम्मतिले पारित भयो ।

ग. विविध :

विविध सम्बन्धमा कुनै प्रस्तावहरु प्रस्तुत हुन नआएको ।



तत्पश्चात कम्पनी सचिव द्वारा सामान्य प्रस्ताव अन्तर्गतको प्रस्ताव नं. ४ को सम्बन्धमा सञ्चालक समितिबाट नियुक्त निर्वाचन अधिकृत अधिवक्ता श्री हरि बहादुर बस्नेतलाई निर्वाचनका सम्बन्धमा स्पष्ट पार्न र निर्वाचनको कार्यक्रमको बारेमा जानकारी गराउन अनुरोध गर्नु भयो ।

निर्वाचन अधिकृत अधिवक्ता श्री हरि बहादुर बस्नेतबाट:


सामान्य प्रस्ताव अन्तर्गतको प्रस्ताव नं. ४ को सम्बन्धमा:

संस्थापक समूहबाट प्रतिनिधित्व गर्ने सञ्चालक पद ४ (चार) मा जम्मा चार जना (श्री विनोद ज्ञवाली, श्री सन्तोष पोखरेल, श्री पुष्पराज ढकाल र श्री गोपाल बस्याल) को उम्मेदवारी परेकोमा संस्थापक समूहका उम्मेदवारहरु श्री विनोद ज्ञवाली, श्री सन्तोष पोखरेल, श्री पुष्पराज ढकाल र श्री गोपाल बस्याल निर्विरोध निर्वाचित भएको व्यहोरा सभालाई जानकारी गराउनु हुँदा सभाले उक्त व्यहोरा जानकारीमा लिदै नवनिर्वाचित सञ्चालकहरुलाई बधाई ज्ञापन गर्दै निजहरुको सफल कार्यकालको कामना गर्ने निर्णय गरियो ।

संस्थाको सर्वसाधारण समूहबाट प्रतिनिधित्व गर्ने सञ्चालक पद २ (दुई) रहेकोमा जम्मा तिन जना (श्री तिर्थ सागर अर्याल, श्री बिमल आचार्य र श्री दयाराम जैसी) को उम्मेदवारी परेकोमा साधारण सभा समाप्त भएपश्चात निर्वाचनको प्रकृया शुरु गरिने व्यहोरा जानकारी गराउनु भयो । अपरान्ह करिव ४:०० बजे सर्वसाधारण समूहको पद २ (दुई) को लागि निर्वाचन प्रकृया शुरु गरियो । मतदान र मत गणना पश्चात सर्वसाधारण समूहका उम्मेदवारहरु श्री तिर्थ सागर अर्याल र श्री बिमल आचार्य निर्वाचित भएको व्यहोरा निर्वाचन अधिकृतले जानकारी गराउनु भयो ।

१८. सभाको समापन:

पूर्व निर्धारित विषय सूचीहरु उपरको छलफलको क्रम समाप्त भएकोले कम्पनी सचिवले सभाका अध्यक्ष श्री विनोद ज्ञवालीलाई सभाको समापन गरिदिनु हुन अनुरोध गर्नुभयो । वार्षिक साधारण सभामा उपस्थित सम्पूर्ण शेयरधनी महानुभावहरुलाई सञ्चालक समितिबाट पेश भएका प्रस्तावहरुलाई सर्वसम्मतिमा पारित गरिदिनु भएकोमा अध्यक्षज्यूले हार्दिक धन्यवाद ज्ञापन गर्नुभयो । साथै, सभालाई सफलताका साथ सम्पन्न गर्न सहयोग पुर्याउनु हुने सम्पूर्ण शेयरधनी महानुभावहरु, नेपाल राष्ट्र बैंक, कम्पनी रजिष्ट्रारको कार्यालय, नेपाल धितोपत्र बोर्ड, नेपाल स्टक एक्सचेञ्ज लिमिटेड, बाह्य लेखापरीक्षक, शेयर रजिष्ट्रार मुक्तिनाथ क्यापिटल लिमिटेड, सिडिएस एण्ड क्लियरिङ लिमिटेड, विभिन्न बैंक तथा वित्तीय संस्थाहरु, ग्राहक सदस्यहरु, सञ्चालकज्यूहरु, प्रमुख कार्यकारी अधिकृत एवं कम्पनी सचिव, वित्तीय संस्थाका कर्मचारीहरु, सभा हल र खानपानको व्यवस्था गरिदिने बनेपा पार्टी भेन्यू, बनेपा, काभ्रेपलाञ्चोक लगायत सम्बद्ध सबै प्रति हार्दिक आभार प्रकट गर्दै सभाध्यक्षज्यूले अपरान्ह १२:०० बजे साधारण सभा बिसर्जन भएको घोषणा गर्नुभयो ।


.....
श्री शिषु प्रसाद ज्ञवाली
कम्पनी सचिव




.....
श्री विनोद ज्ञवाली
अध्यक्ष

सभा सम्पन्न मिति : २०८१ साल माघ १४ गते (तदनुसार जनवरी २७, २०२५) सोमवार ।